

## مَقَالَاتٌ وَمَضَامِين

# مملکتِ پاکستان اور مسلمانوں کا فریضہ

محدث العصر حضرت علامہ سید محمد یوسف بنوری بَرَّ اللَّهُ بِسَمْعِهِ

طااقت و قوت، دولت و ثروت اور حکومت و سلطنت اللہ تعالیٰ کی وہ عظیم نعمتیں ہیں جو مسلمانوں کو صرف اس لیے دی جاتی ہیں کہ ان کے ذریعہ اس سرز میں پراللہ تعالیٰ کا قانون اور احکامات نافذ کر کے اللہ تعالیٰ کی رحمت کے مستحق ہیں، چنانچہ تقریباً ایک ہزار سال تک اللہ تعالیٰ نے مسلمانوں کو ان نعمتوں سے سرفراز فرمایا، لیکن جب مسلمان قومیں دولت و حکومت کے نشہ میں مست ہو کر اس مقصد سے مخفف و روگردان اور اس کی پاداش کے طور پر سلطنت کی الہیت سے محروم ہو گئیں تو اللہ تعالیٰ کی وہ نعمتیں بھی ان سے چھن گئیں، کہیں تو بالکل یہ ان نعمتوں سے محروم ہوئیں اور کہیں حقیقتہ تو چھن گئیں برائے نام رہ گئیں۔

اسی قانون فطرت کے تحت متحده ہندوستان پر صد یوں مسلمانوں کا اقتدار اعلیٰ برقرار رہا ہے اور اسلامی پرچم اس پورے برصغیر پر لہرا تارہ، لیکن آخر شامت اعمال کے برے نتائج سامنے آئے اور برطانوی استعمار کے ابوالہول نے مسلمانوں کی عزت و عظمت، دولت و ثروت اور حکومت و سلطنت سب خاک میں ملا دی۔

غلامی کی رسوائیں ٹھوکریں کھانے کے بعد آنکھ کھلی تو عرصہ دراز تک تو بارگاہِ الہی میں گریہ وزاری اور آہ و نفاذ کرتے رہے اور کچھ عرصہ دولتِ رفتہ کو دوبارہ حاصل کرنے کی تدبیریں بھی کیں اور قربانیاں بھی دیں، آخر پھر دریائے رحمت جوش میں آیا اور تو فیقِ الہی نے سہارا دیا اور چھنی ہوئی سلطنت کا کچھ حصہ دوبارہ بطور امتحان عطا فرمایا، اسی کا نام پاکستان ہے۔

ظاہر ہے کہ پاکستان کی تشکیل کا واحد مقصد حکومتِ الہی کا قیام تھا، نعمتِ حق کا خوانِ یغمہ اس کا نام لینے والی مخلوق کے لیے بچھانا تھا، اس کے قانونِ رحمت، قانونِ عدل و انصاف اور قانونِ حکمت

رسول اللہ ﷺ موسا کر کے گھر سے باہر تشریف لاتے۔ (جمیرانی)

وعدالت کو اس پاک سر زمین پر نافذ کرنا تھا، تاکہ اس ارض پاک پر ایک پاکیزہ معاشرہ کی تشکیل و تعمیر ہو اور اس پاکیزہ ماحول میں ایک خدا پرست صالح امت وجود میں آئے اور وہ اپنے پاکیزہ کردار اور اہلیت و صلاحیت کی بنا پر ہندوستان کے بقیہ حصہ کی وراثت کے صحیح معنی میں مستحق بنے، دین و دنیا ہر اعتبار سے ایک معیاری حکومت، فلاجی مملکت اور ایمانی قوت سے مسلح قوم بن کر جلد از جلد اس قابل ہو جائے کہ اُمتِ مسلمہ کے چھ کروڑ نفوس جو ایک ظالم و جابر اور بے رحم اقتدار کے آہنی شکنی میں کراہ رہے ہیں، ان کو اس ”دیواستبداد“ کے خونخوار پنجے سے نجات دلائے۔

یہی ہماری آرزو ہے اور یہی ہر مسلمان کی تمنا ہونی چاہیے، اسی خواہش کے تحت ”بیانات“ کے صفحات پر جو کچھ لکھا جاسکا لکھا گیا، کسی کسی وقت طرزِ بیان سخت اور درشت بھی ہو گیا ہے اور تنقید نے شدید لہجہ بھی اختیار کر لیا، لیکن الحمد للہ! جو کچھ آب تک لکھا گیا ہے اور جو کچھ آئندہ لکھا جائے گا، وہ محض اخلاص پر مبنی اور اسی قلبی آرزو کی ایک ڈبی ہوئی تڑپ ہوتی ہے جو تیز و تند تعبیر اور طرزِ ادا کی شکل اختیار کر لیتی ہے، ہو سکتا ہے کہ حقیقت ناشناس طبائع کے لیے ہماری یہ تلخ نوائی قابل اعتراض ہو، ہوا کرے۔ واقعہ بہر حال یہ ہے: ہم نہ رسمی سیاست جانتے ہیں اور نہ سیاستِ حاضرہ کے مردمیدان میں نہ کسی سیاسی جماعت سے تعلق ہے نہ اس کی ترجیحی، نہ قومی اسمبلی میں کوئی کرسی حاصل کرنے کی خواہش ہے نہ کسی کرسی وزارت کی تمنا، ہاں! یہ خواہش اور کوشش و کاوش ضرور ہے کہ قومی یا صوبائی اسمبلی کی کرسی پر بیٹھنے والے اور قلمدان وزارت و حکومت سننجالے والے افراد اس کرسی اور قلمدان کی واقعی اہلیت کسی نہ کسی طرح ضرور پیدا کر لیں اور جس طرح وہ دنیا میں عزت و عظمت سے ہمکنار ہوئے تھے، اسی طرح آخرت کی سرخوئی سے بھی ضرور سرفراز ہوں، یعنی اللہ تعالیٰ کے قانونِ عدل و انصاف کو اس پاک سر زمین میں ضرور نافذ اور اُستوار کریں، تاکہ اسلامی مملکت کا وقارِ غالق و مخلوق دونوں کی نظرؤں میں پیدا کر سکیں، اسی مقصد کے لیے ہم و قاتوف قاتاں کو چھبھوڑتے رہتے ہیں۔

بہر حال جس طرح ہر پاکستانی کا طبعی اور فطری جذبہ یہ ہے اور ہونا چاہیے کہ ہمارا یہ ملک دنیا میں ایک مضبوط اور طاقت ور ملک اور اغیار و اعداء کی گوناگون ریشہ دو انبیوں سے ہمیشہ محفوظ رہے، اسی طرح ایک سچ پاکستانی مسلمان کے دل میں بھیثیت مسلمان ہونے کے یہ تڑپ بھی ضرور ہے اور ہونی چاہیے کہ اس مملکت میں اسلامی قانون ضرور جاری ہو اور پاکیزہ اسلامی معاشرہ کی تشکیل ضرور ہو، تاکہ حیاتِ طیبہ اور پاکیزہ معیشت کی دینی اور دنیوی برکات سے یہ مملکت مالا مال ہو، لیکن جب بھی وہ یہ

لوگوں میں براوہ ہے جس کی بدگوئی سے بچنے کے لئے لوگ اسے چھوڑ دیں۔ (حضرت محمد ﷺ)

محسوس کرے کہ حالات کی رفتار امید اور موقع کے بالکل برعکس ہے اور مقصد فوت ہو رہا ہے، پوری قوم مجموعی طور پر سیرت و صورت، گفتار و کردار، اخلاق و اطوار اور جذبات و رجحانات غرض ہر اعتبار سے ایک خدا فراموش قوم کی صورت اختیار کرتی جا رہی ہے تو اس کو یہ اندیشہ اور اس پر جانکاہ صدمہ بھی ضرور ہو گا کہ خدا ناکرده۔ خاکم بد ہن۔ یہ آزمائشی طور پر بدی ہوئی نعمت کہیں پھر نہ چھپ جائے۔

اس لیے کہ کسی بھی شخص کے مسلمان ہونے کے معنی ہی یہ ہیں کہ وہ خدا اور رسول سے معاہدہ کر چکا ہے کہ وہ اللہ اور اس کے رسول کی بہر حال اطاعت کرے گا۔ احکامِ الہیہ کو بدل و جان تسلیم اور ان پر عمل پیرا ہو گا اور اگر اس کے ہاتھ میں اقتدار اعلیٰ ہے یا آئے گا تو ان احکامِ الہیہ کو ملک میں نافذ بھی کرے گا، اس حقیقت کے ہوتے ہوئے جب مسلمان اس معاہدے کی خلاف ورزی کرے گا تو قوی اندیشہ ہے کہ وہ اس عہد شکنی کے جرم کی سزا میں جلد یا بدیر پکڑا نہ جائے۔ پھر کیونکہ ممکن ہے کہ ایک مسلمان مملکت کا مسلمان شہری ملک کی اس غیر اسلامی رفتار کو دیکھ کر خاموش بیٹھا رہے۔

### دینی اتحاد

مسلمان از روئے مذہب جس طرح اس کا مامور ہے کہ اپنے ملک اور قوم کا ایک فرد ہونے کی حیثیت سے اپنی ملکی مسلمان برادری کے حق میں قولًا فعلًا جس طرح ممکن ہو خیر خواہی کرے، اسی طرح وہ عالمگیر اسلامی اخوت کی بنا پر ایک عالمگیر برادری - مسلمانانِ عالم - میں مسلک ہونے کی حیثیت سے مذہب اس کا بھی مامور ہے کہ ہر ملک کے مسلمانوں کے حق میں قولًا فعلًا جس طرح ممکن ہو خیر خواہی اور خیر سکالی کا فرض ادا کرے۔ قرآن کریم کے واضح ارشادات اور رسول ﷺ کی صریح احادیث اس عالمی اسلامی خیر خواہی کے باب میں بکثرت موجود ہیں۔

اس لیے کہ مسلمان کے لیے عالمگیر رابطہ عالم اسلام اور عالمگیر رشتہ اخوتِ اسلامی اور دینی وحدت ہے، جس میں تمام روئے زمین کے مسلمان مسلک ہیں، نہ قومیت مسلمانوں کا رشتہ اتحاد ہے، نہ وطنیت، نہ رنگ اور نہ نسل۔ اسلامی قومیت کی اساس اتحادِ خون و نسل، اتحادِ ملک و وطن اور اتحادِ رنگ و روپ سب سے برتر اور وراء الوراء خالص دینی اتحاد ہے، جو محض ایک روحانی اور معنوی رشتہ ہے اور ظاہر ہے کہ روحانی رشتہ مادی رشتہ سے بہت زیادہ اعلیٰ وارفع اور قوی و حکم تر ہوتا ہے، اس لیے تمام اسلامی حکومتوں اور تمام ممالک کے مسلمانوں کا فرض ہے کہ اس روحانی رشتہ - اسلامی وحدت - کو ہر طرح کے اضحاک اور ضعف سے محفوظ کر کے قوی سے قوی تر بنائیں۔

